

Ба Шурои диссертациони 6D.KOA-019
назди Донишгоҳи миллии Тоҷикистон
(734025, Тоҷикистон, ш. Душанбе, хиёбони
Рӯдакӣ, 17)

ТАҚРИЗ

ба автореферати диссертатсияи Мирзозода Шаҳриёр Мунавар дар мавзуи «Танзими ҳуқуқӣ-конститутсионӣ ва амалишавии ҳуқуқи шахс ба меҳнат дар Ҷумҳурии Тоҷикистон» барои дарёфти дараҷаи илмӣ номзади илмҳои ҳуқуқшиносӣ аз рӯйи ихтисоси 12.00.02 – Ҳуқуқи конститутсионӣ; ҳуқуқи муҳофизати судии конститутсионӣ; танзими ҳуқуқии ҳокимияти маҳаллӣ, пешниҳод шудааст (Душанбе, 2024. – 30 сах.).

Мавзуи диссертатсияи Мирзозода Шаҳриёр Мунавар ба яке аз масъалаҳои муҳими дорои аҳамияти назариявӣ ва амалидоштаи ҳуқуқи конститутсионӣ бахшида шуда, он ба тақмили минбаъдаи қонунгузорӣ ва амалия нигаронида шудааст.

Дар шароити ҷаҳонишавӣ ва ҳамгироии Ҷумҳурии Тоҷикистон ба фазои иқтисодии ҷаҳонӣ, танзими ҳуқуқӣ-конститутсионӣ ва амалишавии ҳуқуқи шахс ба меҳнат дар Ҷумҳурии Тоҷикистон метавонад ва бояд ба татбиқи самараноки ҳуқуқи инсон дар шароити пешрафти доимии техника мусоидат кунад.

Зинаи махсуси танзими ҳуқуқӣ-конститутсионӣ ва амалишавии ҳуқуқи шахс ба меҳнат таъсир ба робитаҳои байнисоҳавии ҳуқуқи меҳнатӣ мебошад, ки тавассути дохил кардани он ҳуқуқи меҳнатӣ мазмуни ҳуқуқи конститутсионии шахс ба меҳнат ва дигар асосҳои конститутсионии танзими муносибатҳои меҳнатиро ошкор мекунад.

Бояд зикр намуд, ки мавзуи таҳқиқоти диссертационии мазкур дар шароити кунунии Ҷумҳурии Тоҷикистон мубрам ва зарурӣ буда, тавачҷуҳи бештари мутахассисони соҳаро талаб мекунад. Пас аз соҳибистиклол гардидани Ҷумҳурии Тоҷикистон рисолаи мазкур яке аз аввалин таҳқиқоти илмӣ бо забони давлатӣ дар соҳаи илми ҳуқуқи конститутсионии ватанӣ ба ҳисоб меравад.

Ҳамин тавр, дар автореферати диссертатсия мубрамияти мавзуи таҳқиқот асоснок карда шуда, дараҷаи омӯзиши мавзуи таҳқиқот, объект ва предмети мавзуи таҳқиқот, мақсад ва вазифҳои он, асосҳои методологӣ, асосҳои назариявии таҳқиқот, навгонии илмӣ ва нуқтаҳои илмӣ ба ҳимоя пешниҳодшаванда, аҳамияти назариявӣ ва амалии диссертатсия муайян карда шуда, оид ба саҳми шахсии доктараб, тасвиби натиҷаҳои таҳқиқот, сохтор ва ҳаҷми диссертатсия ба таври зарурӣ муқаррарот пешбинӣ гардидааст.

Хулоса ва тавсияҳои дар таҳқиқот пешбинишуда, боэътимод ва аз ҷиҳати илмӣ асоснок буда, бо усулҳои умумии илмӣ ва махсуси илмӣ дар таҳқиқот истифодашаванда таъмин карда шудаанд. Бисёре аз муқарраротҳо, хулосаҳо ва тавсияҳо, ки дар таҳқиқот баён шудаанд, навгонии илмӣ мебошанд.

Аз таҳлили амиқ ва баррасии ҳамаҷонибаи масъалаҳои дар автореферат зикргардида ба хулосае омадан мумкин аст, ки сохтори таҳқиқот пай дар пай ва бо риояи мантиқи илмӣ таҳия гардидааст. Автореферати диссертатсия ҳамаи талаботҳои ҷойдоштаро дар ҳудуди ифода намуда, натиҷаҳои пурра ва босамари таҳқиқотро инъикос намудааст.

Аз рӯйи автореферати навишташудаи муаллиф чунин натиҷаҳои кори илмӣ мазкурро муайян намудан мумкин аст:

– мафҳумҳои асосии назариявӣ, ки заминаи ҳуқуқии ҳуқуқи конститутсионии шахсро ба меҳнат ташаккул медиҳанд, омӯхта шудаанд;

– таҳаввулот ва танзими ҳуқуқӣ-конститутсионии ҳуқуқ ба меҳнат дар Конститутсия ва қонунгузорию Қумҳурии Тоҷикистон, инчунин дар санадҳои байналмилалӣ мариди таҳлил қарор дода шудаанд;

– мавқеи ҳуқуқи шахс ба меҳнат дар низоми ҳуқуқи озодиҳои инсон ва муайян намудани робитаи он бо дигар ҳуқуқҳои инсон муқаррар карда шудааст;

- мафҳум, моҳият, мазмун ва шаклҳои амалишавии ҳуқуқи конституцсионии шахс ба меҳнат таҳқиқ карда шудааст;
- самтҳои асосии амалишавии кафолатҳои давлатӣ-ҳуқуқӣ дар соҳаи таъмини ҳуқуқ ба меҳнат дар Ҷумҳурии Тоҷикистон муайян карда шудаанд;
- моҳият, шакл ва нақши маҳдудиятҳои ҳуқуқӣ- конституцсионии ҳуқуқи шахс ба меҳнат дар Ҷумҳурии Тоҷикистон омӯхта шудаанд;
- усул ва методҳои асосии ҳифз ва ҳимояи ҳуқуқи шахс ба меҳнат муайян карда шудаанд.

Аз мазмуну муҳтавои автореферати мазкур бармеояд, ки муаллиф то ҳадди зарурӣ масъалаҳои дар наздаш гузошташударо ҳал намудааст, вале новобаста ба ин, баъзе масъалаҳои дар ин самт ҳамоно боқӣ мондаанд, ки таҳлилу баррасии алоҳидаро талаб менамоянд. Масалан, нақши амалишавии ҳуқуқ ба меҳнат дар бунёди давлати иҷтимоӣ. Чи тавре, ки маълум аст, овардани шароити мусоид барои дастраси ба фаъолияти меҳнатӣ яке аз унсурҳои асосии давлати иҷтимоӣ мебошад. Хуб мебуд, ки рисола навис дар кадом сатҳ қарор доштани масъалаи мазкурро дар Тоҷикистон баён менамуд.

Гуфтаҳои болозикр тавсиявӣ буда, ба мазмуну моҳияти диссертатсияи муаллиф костагӣ ва духурагиро ба миён наоварда, баръакс василаи пурра ва мустаҳкам намудани онро ифода менамояд.

Натиҷаҳои таҳқиқоти диссертатсионӣ дар 14 мақолаи илмӣ муаллиф инъикос гардидааст, ки аз ин шумора 8 адади он дар маҷаллаҳои илмӣ тақризшавандаи Комиссияи олии аттестатсионии назди Президенти Ҷумҳурии Тоҷикистон ба таъб расидаанд.

Боиси зикр аст, ки таҳқиқоти анҷомдодаи Мирзозода Ш.М. дар умум мусбат арзёбӣ мегардад, зеро он нахустин пажӯҳиши илмӣ бо забони давлатӣ оид ба танзими ҳуқуқӣ-конституцсионӣ ва амалишавии ҳуқуқи шахс ба меҳнат дар Ҷумҳурии Тоҷикистон буда, барои муҳаққиқони оянда заминаҳои мусоидро дар илми ҳуқуқшиносии ҷумҳурӣ мегузорад.

Дар маҷмуъ, бояд қайд намуд, ки автореферати диссертатсияи номзадии Мирзозода Ш.М. мазмуни диссертатсияро инъикос намуда, дар он масъалаҳои дар назди муаллиф гузошташуда, аз лиҳози илмӣ пай дар пай ва асоснок матраҳ гардида, аз рӯйи диди тоза ва мантиқ таҳлил шуда, сазовори баҳои мусбат аст.


Таҳлили автореферати мазкур аз он шаҳодат медиҳад, ки таҳқиқоти диссертатсионии Мирзозода Ш.М. дар шароити имрӯза муҳим ва зарурӣ арзёбӣ гардида, ба талаботи муқарраркардаи Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30-юми июни соли 2021, таҳти №267 тасдиқ гардидааст, ҷавобгӯ буда, аз тарафи муаллиф мустақилона таълиф гардида, дорои ягонагии дохилӣ, натиҷа ва нуқтаҳои нави илмӣ мебошад. Таҳқиқоти мазкур саҳми шахсии муаллифро дар соҳаи илм нишон медиҳад ва муаллифи рисола Мирзозода Шаҳриёр Мунавар сазовори дарёфти дараҷаи илмии номзоди илмҳои ҳуқуқшиносӣ аз рӯйи ихтисоси 12.00.02 – Ҳуқуқи конституционӣ; ҳуқуқи муруфиаи судии конституционӣ; танзими ҳуқуқии ҳокимияти маҳаллӣ, пешниҳод шудааст мебошад.

Тақриздиханда:

Котиби Шурои олимони

Донишгоҳи миллии Тоҷикистон,

номзоди илмҳои ҳуқуқшиносӣ



Солехзода Г.Д.

Имзои Солехзода Г.Д.-ро тасдиқ мекунам:

Сардори РК ва КМ ДМТ



Тавқиев Э.Ш.

«01» 04 соли 2024

Суроға: 734025, Ҷумҳурии Тоҷикистон, ш. Душанбе, хиёбони Рудақӣ, 17.
Телефон. (992) 37 221-77-11.